



महाराष्ट्र शासन  
GOVERNMENT OF MAHARASHTRA  
ई-सुरक्षित बँक व कोषागार पावती  
e-SECURED BANK & TREASURY RECEIPT (e-SBTR)

Bank/Branch: PNB/MIRA ROAD(4509)  
Pmt Txn id : 030221M954296  
Pmt DtTime : 03-02-2021@01:59:02  
ChallanIdNo: 03006172021020350087  
District : 1201/THANE

Stationery No: 18324526456087  
Print DtTime: 03-02-2021@14:36:40  
GRAS GRN : MH011093859202021S  
Office Name : IGR122/THN10\_THANE NO 10

StDuty Schm: 0030046401-75/Sale of Other NonJudicial Stamps SoS  
StDuty Amt : R 35,500/- (Rs Three Five, Five Zero Zero only)

RgnFee Schm:  
RgnFee Amt :

Article : 63/Work Contract  
Prop Mvblty: Immovable Consideration: R 10,00,000/-  
Prop Descr : 184 TENDER ID NO, .2020-MBMC-, 531618-1, MIRA ROADSTATIONMIRA ROAD EAS  
T THANE, Maharashtra

Duty Payer: (DLN--) ASHUTOSH ENTERPRISES  
Other Party: (DLN--) M B M C

कृते पंजाब नेशनल बैंक  
For PUNJAB NATIONAL BANK

Bank official1 Name & Signature

वरिष्ठ प्रबंधक / Sr. Manager  
मिरा रोड (पूर्व) शाखा / Mira Road (E), Br.

Bank official2 Name & Signature

--- --- Space for customer/office use --- --- Please write below this line --- ---

For ASHUTOSH ENTERPRISES

Authorised Signature



उप - आयुक्त  
मिरा भाईदर महानगरपालिका







## // करारनामा //

### पे अँन्ड पार्क अधिकार देणेकरीताचा करारनामा

हा करारनामा मुक्काम भाईदर, जिल्हा-ठाणे, महाराष्ट्र राज्य येथे आज दिनांक ०६ माहे फेब्रुवारी सन २०२१ रोजी करण्यात आला.

उप-आयुक्त

मिरा-भाईदर महानगरपालिका  
भाईदर (पश्चिम)

प्रथम पक्षिय

(हयापुढे सोईचे दृष्टीने

“महानगरपालिका” असा उल्लेख  
केला आहे.)

आणि

मे.आशुतोष इंटरपायजेस,  
सी-१४, डॉल्फीन गार्डन बिल्डींग  
पुनम सागर कॉम्प्लेक्स,  
मिरारोड (पू.) ठाणे ४०१ १०७

द्वितीय पक्षिय

(हयापुढे सोईचे दृष्टीने

“एजंट / ठेकेदार” असा उल्लेख  
केला आहे.)


यांच्यामध्ये होत आहे.

ज्याअर्थी, मिरा-भाईदर महानगरपालिका ही नागरी संस्था, महाराष्ट्र महानगरपालिका अधिनियमाच्या तरतुदीनुसार स्थापन झाली आहे आणि त्यांचे मुख्य कार्यालय स्व. इंदिरा गांधी भवन, छत्रपती शिवाजी महाराज मार्ग, भाईदर (प.) ४०१ १०१ येथे आहे.


आणि ज्याअर्थी, महाराष्ट्र महानगरपालिका अधिनियमाचे कलम २४३ (अ) अन्वये महानगरपालिका क्षेत्रातील वाहतुक पोलिस व आर.टी.ओ. इत्यादींशी विचारविनिमय करून मिरा भाईदर शहरासाठी सार्वजनिक जागेवर “पैसे भरा आणि वाहने उभे करा” (पे अँन्ड पार्क) या तत्वावर वाहने उभी करून ठेवण्याच्या किंवा थांबविण्याच्या जागा/ ठिकाणे प्रस्तावित केली आहे आणि त्यासाठी वाहन चालक/मालकांकडून वाहने, नमुद वेळेत, नमुद ठिकाणी वाहने उभी करण्यासाठी

For ASHUTOSH ENTERPRISES

Authorised Signature

  
उप - आयुक्त  
मिरा भाईदर महानगरपालिका





आकारावयाचे शुल्क (पार्कींग चार्जेस) वसूल करण्यासाठी मा. दि.०८/१२/२०१७ ठराव क्र. ३४ अन्वये दर मंजूर करण्यात आले आहेत.

ज्याअर्थी, महानगरपालिकेने (अ) मिरारोड स्टेशनजवळ, मिरारोड(पू) जागेतील आरक्षण क्र.१८४ क्षेत्र २९४० चौ.मी. व (ब) मिरारोड रेल्वे स्टेशन समांतर रस्त्यावर स्काय वॉक खाली (सब स्टेशन व स्काय वॉक लॅडींगजवळ) येथील वाहनतळ, या जागी परिशिष्ट 'डी' मधील नमुद पार्कींग क्षमतेसाठी खाजगी संस्थेमार्फत तीन वर्षांच्या कालावधीसाठी पे अॅन्ड पार्क योजना राबविणेकरीता आणि वाहन चालक/मालकांकडून पार्कींग चार्जेस वसूल करणे या प्रस्तावासाठी दि.०९/०१/२०२० रोजीच्या "दै.मुंबई मित्र व दै. मुंबई चौफेर" या वृत्तपत्रातून निविदा मागविलेल्या होत्या.

आणि ज्याअर्थी ठेकेदार ह्यांनी "पैसे भरा आणि वाहने उभी करा" (पे अॅन्ड पार्क) योजना नूसार, निविदा फॉर्म व पुस्तिकेमध्ये विस्तृतपणे वर्णन केलेल्या जागेत वाहनतळ चालविणेसाठी महापालिकेस दि.०९/०१/२०२० रोजी प्रस्ताव प्रस्तुत केला आहे.

आणि ज्याअर्थी एजंट/ठेकेदार यांनी निविदा फॉर्म व पुस्तिकेमध्ये विस्तृत वर्णन केलेल्या वाहन तळाच्या जागेत "पैसे भरा आणि वाहने उभी करा" या तत्वावर ठेका चालविणेत असलेली योग्यता व क्षमता, काम करणेसाठी असलेला रस व तीव्र इच्छा पाहून महानगरपालिकेने ठेकेदार यांचा प्रस्ताव स्विकारला आहे.

आणि ज्याअर्थी प्रस्ताव दस्तऐवजांमध्ये नमुद केलेल्या अटी, शर्ती, निर्देश आणि सुचनांचे योग्य रितीने पालन करण्याची सर्व जबाबदारी एजंट/ठेकेदार ह्यांची आहे.


त्याअर्थी सदरचा करारनामा साक्षीदारांच्या समक्ष करण्यात येत असून उभयपक्षांमधील मान्य व कबुल करण्यात येत आहे. ते खालीलप्रमाणे :-


### अटी व शर्ती

अ) कराराची व्याप्ती: -

- १) हा करारनामा खालील नमुद केल्याप्रमाणे ठराविक / विनिर्दिष्ट ठिकाणी दर्शविलेल्या वाहनतळाच्या जागेत (पे अॅन्ड पार्क) योजना चालविण्यासाठीचे अधिकार प्रदान करण्यासाठी आहे.


For ASHUTOSH ENTERPRISES

  
Authorised Signature



उप - आयुक्त  
मिरा भाईदर महानगरपालिका





ठिकाण	वाहनक्षमता (एका वेळेची)
(ए) मिरारोड स्टेशनजवळ मिरारोड (पू) या जागेतील आरक्षण क्र. १८४	१२००
(बी) मिरारोड रेल्वे स्टेशन समांतर रस्त्यावर स्काय वॉक खाली (सब स्टेशन व स्काय वॉक लॅडींगजवळ)	१४६
एकूण	१३४६

- २) वरील नमुद वाहनतळावरील वाहनांकडून महानगरपालिकेने वेळोवेळी काढलेल्या सुचनापत्रानुसार लागू केलेल्या दरांप्रमाणे “पैसे भरा आणि वाहने उभी करा” शुल्क वसूल करण्यास एजंट / ठेकेदार यांना कार्यदेशिर अधिकार देण्यात येत आहेत.
- ३) ठेकेदार यांनी वरील प्रमाणे विनिर्दिष्ट केलेल्या जागेव्यतिरिक्त कोणतीही अतिरिक्त जागा किंवा ठिकाणांचा पार्किंगसाठी वापर करू नये तसे केल्यास, सदर ठेकेदार यांनी या निविदेच्या नियमांचे उल्लंघन केले आहे असे मानून प्रथम पक्षीय यांनी निर्देशित केलेली कारवाई ठेकेदार यांस बंधनकारक राहिल.
- ४) एजंट/ठेकेदार मान्य व कबुल करतात की, महापालिकेच्या मंजूरी शिवाय याठिकाणी दिलेल्या करारातील फायदे आणि विशेष हक्क किंवा त्यातील काही भाग व त्यातील कोणतेही हित संबंध इतर कोणत्याही व्यक्तीस किंवा व्यक्तींना एजंट/ठेकेदार हस्तांतरण किंवा पोट भाड्याने देणार नाहीत.

**बी) कराराचा कालावधी आणि सुरुवात :-**

- १) मिरा भाईंदर महानगरपालिका क्षेत्रातील निविदा पुस्तिकेमध्ये दर्शविलेल्या जागेवर पे अॅण्ड पार्क चालविणेकरीताचा कालावधी एकूण ३ वर्षांचा राहिल. सदर ३ वर्षांचा कालावधी करारनामा व कार्यादेश केल्याच्या दिनांकापासून गणला जाईल. (कार्यादेशात नमुद केल्याप्रमाणे) ठेकेदार यांनी ३ वर्षांमध्ये भरणा करावयाची महसूल रक्कम वेळोवेळी भरल्यास व अटीशर्तीचा कोणताही भंग न केल्यास व त्यांचे काम महानगरपालिकेस समाधानकारक वाटल्यास किंवा काही कारणास्तव आवश्यकता वाटल्यास प्रथम पक्षीय यांस सदर करारनाम्याच्या कालावधीची मुदत वाढविण्याचा अधिकार राहिल.
- २) एजंट / ठेकेदार मान्य करतात की, सदर कराराच्या तारखेपासून ३ (तीन) दिवसांच्या आत वाहनतळाची जागा “पे अॅण्ड पार्क योजना” चालविणेसाठी

For ASHUTOSH ENTERPRISES

Authorised Signature

उप - आयुक्त  
मिरा भाईंदर महानगरपालिका





ताब्यात घेतील त्यापुर्वी महानगरपालिकेस सुरक्षा अनामत रक्कम जमा करतील आणि त्याप्रमाणे महापालिकेस लेखी कळवतील आणि तसे कोणतीही सुचना न देता E.M.D. व सुरक्षा ठेव रक्कम (Security Deposit) जप्त करण्याचे अधिकार महानगरपालिकेला राहतील.

सी) पे अॅण्ड पार्कसाठी मंजूर केलेली दरसुची :-

१) एजंट/ठेकेदार मान्य करतो की, निविदा पुस्तिकेत दर्शविलेल्या पे अॅण्ड पार्क दरसुची प्रमाणे पैसे वसूल करील.


अ.क्र	वाहने	तास व रुपये	तास व रुपये	तास व रुपये	रुपये
१	खाजगी वाहने	6 तासाकरीता	12 तासाकरीता	24 तासाकरीता	महिन्याचा पास
i	सायकल	रु.3	रु.5	रु.10	रु.150
ii	दुचाकी वाहन	रु.15	रु.20	रु.25	रु.350
२	व्यवसायीक वाहने				
i	दुचाकी/तीन चाकी/चार चाकी (टॅक्सी, टॅपो इ. हलकी वाहने)	रु.60	रु.100	रु.150	रु.2000
ii	चार/सहाचाकी वाहने (ट्रक, बस, दुरीस्ट बस इ. जड वाहने)	रु.70	रु.125	रु.175	रु.4000

२) एजंट / ठेकेदार मान्य करतात की, कोणत्याही परिस्थितीत उपरोक्त वाहने उभी करण्याचे दर वाढविले जाणार नाहीत. एजंट / ठेकेदार मान्य करतात की, वाहनतळाची जागा २४ तास वाहने उभी करण्याकरीता खुली ठेवण्यात येईल व महानगरपालिकेने निश्चित केलेल्या दराप्रमाणेच पार्किंग फी वसूल करेल. तसेच कोणाकडूनही वाढीव रक्कम एजंट / ठेकेदार घेणार नाही. तशी तक्रार प्राप्त झाल्यास महानगरपालिकेकडून करण्यात येणारी कारवाई एजंट/ठेकेदार यांना मान्य असेल.

३) एजंट/ठेकेदार मान्य करतो की, कोणत्याही व्यक्तीस प्राधान्य न देता कटाक्षाने प्रथम येणा-यास प्रथम सेवा तत्वावर गाडी उभी करण्यास परवानगी देईल. कोणत्याही कंपनीच्या, कोणाही विशिष्ट व्यक्ती/व्यक्तींना मासिक परवाना पध्दती व्यतिरिक्त गाड्या ठेवण्यास (उभ्या करण्यास) वाहनतळाची कोणतीही जागा/ठिकाणाचे आरक्षण देणार नाही असे एजंट / ठेकेदार मान्य करतात.


For ASHUTOSH ENTERPRISES

  
Authorised Signature

  
उप - आयुक्त  
मिरा भाईदर महानगरपालिका



तसेच मनपाची वाहने किंवा सरकारी वाहने पे अॅन्ड पार्क मध्ये उभी केल्यास त्याबाबतचे कोणतेही शुल्क ठेकेदार घेणार नाही.



तसेच दरसुची पेक्षा जास्त पैसे ठेकेदार यांनी वसूल केल्याचे निदर्शनास आल्यास अनुसुची '१' मध्ये निश्चित केल्याप्रमाणे दंड आकारण्यात येईल परंतु ठेकेदार दरसुची पेक्षा जास्त पैसे वसूल करित असल्याबाबत वारंवार तक्रार प्राप्त झाल्यास महानगरपालिकेस सदर करारनामा रद्द करणेचा अधिकार राहिल आणि अशावेळी सदर एजंट/ठेकेदार यांनी जमा केलेली प्रतिभूती ठेव (सिक्युरिटी डिपॉझिट) किंवा इंसारा रक्कम किंवा दोन्हीही जप्त करणेचा अधिकार महापालिकेस राहिल व काळ्या यादीत टाकून गुन्हा दाखल करण्यात येईल.

**डी) पे अॅन्ड पार्क योजना चालविण्यासाठी लागणारी साधणे :**

१) सदर वाहनतळाच्या जागेमध्ये महानगरपालिकेने मंजूर केलेले दराप्रमाणे वाहने उभे करण्याचे शुल्क दर्शविणारे फलक प्रदर्शित करणे व त्याची देखभाल करणे एजंट/ठेकेदार हयांना मान्य व कबुल आहे.


“ही मिरा भाईदर महानगरपालिकेची वाहनतळाची जागा आहे” असे दर्शविणारी इंग्रजी व मराठी मध्ये आवश्यक असणारे फलक वाहनतळाचे जागेच्या दर्शनीय भागात प्रदर्शित करणे व याची देखभाल करणे हे एजंट / ठेकेदार हयांना मान्य व कबुल आहे.


“उभी करण्यात आलेले वाहने ही वाहन मालकाच्या स्वतःच्या जोखमीवर उभी करण्यात आलेली असून कोणत्याही कारणाने वाहनतळावरील जागेत उभी केलेल्या वाहनांस कोणत्याही कारणाने कोणतेही नुकसान, हानी किंवा चोरी झाल्यास त्यास महानगरपालिका किंवा एजंट / ठेकेदार जबाबदार राहणार नाही. असे दर्शविणारे फलक प्रदर्शित करणे व लावणे व त्याची देखभाल करणे एजंट/ ठेकेदार हयांना मान्य व कबुल आहे.

वरीलप्रमाणे फलक न लावल्याचे किंवा त्याची देखभाल न झाल्याचे महानगरपालिकेच्या निदर्शनास आल्यास ठेकेदारास रु.२०००/- दंड (प्रती दिन) आकारण्यात येईल.

२) एजंट/ठेकेदार मान्य करतात की, कराराच्या तारखेपासून ७ (सात) दिवसांच्या आत (जागेचा ताबा घेण्याचे ३ दिवस वगळून) पे अॅन्ड पार्क योजना चालविण्यासाठी

For ASHUTOSH ENTERPRISES

  
Authorised Signature

  
उप - आयुक्त  
मिरा भाईदर महानगरपालिका





लागणारी सर्व साधने वाहनतळाच्या जागेत बसवून वाहनतळाची जागा पूर्णपणे विकसित झाल्यानंतर व पे अॅण्ड पार्क नागरिकांकरीता खुले करण्याबतचे आदेश महानगरपालिकेकडून प्राप्त झाल्यानंतरच सदरच्या जागेत वाहन उभे करण्यास खुले करतील आणि तसे न केल्यास कोणतीही सुचना न देता E.M.D. तसेच सुरक्षा ठेव (Security Deposit) जप्त करण्याचे हक्क महानगरपालिकेला आहेत.

- ३) अशा प्रकारचे वाहनतळाचे विकसित करण्याचे काम करित असताना महापालिकेच्या मालमत्तेस काही नुकसान झाल्यास, एजंट/ठेकेदार हे महापालिकेच्या समाधानार्थ त्याची पुनःस्थापना करतील. सदर पुनःस्थापना किंवा दुरुस्ती करीताचे होणारे सर्व खर्च सदर एजंट/ठेकेदार हेच करतील. महापालिका ही सदर दुरुस्ती/पुनःस्थापने करीता कोणतीही रक्कम सदर एजंट/ठेकेदार यांना देणार नाही.
- ४) वाहनतळाच्या जागेवरील फर्निचर म्हणजेच पार्कींग-नो पार्कींग चे फलक, वाहनतळाच्या जवळील रस्त्यावरील मार्गदर्शक खुणा, आवश्यकता असल्यास चालू अवस्थेत असलेली सी.सी.टीव्ही., घडयाळे, चौकी (Stall) आणि पे अॅण्ड पार्क योजना योग्यरितीने कार्यान्वित (सुरु) व्हावी म्हणून दक्षता घेण्यासाठी व इतर आवश्यक सर्व गोष्टी करण्याची जबाबदारी ठेकेदाराची राहिल.

#### इ) देखभाल व दुरुस्ती :

- १) पे अॅण्ड पार्क योजना सुरु होण्यापुर्वी महापालिका वाहने उभी करण्याची पावती पुस्तिका ठेकेदार यांनी स्वतः छापून घ्यावयाची आहे. परंतु सदरची पुस्तिकेचा मसुदा महापालिकेकडून अंतीम करून घेणे ठेकेदार यांच्यावर बंधनकारक राहिल. सदरची वाहने उभी करण्याचे पावतीमध्ये अनुक्रमाकांसोबत स्थळप्रत, पे अॅण्ड पार्क योजनेचे ठिकाण दर्शविणे, महापालिका व प्राधिकृत एजंट/ठेकेदाराचे नाव, वाहन क्रमांक, आत येण्याची व बाहेर जाण्याची वेळ, वाहने उभे करण्याचे मंजूर दराची यादी, जी.एस.टी. ची रक्कम आणि "वाहने वाहन मालकीचे जोखमीवर उभी करणे" असे दर्शविणारी सुचना इत्यादींचा सदर पावती पुस्तिकेमध्ये असेल. सदर पावती पुस्तिका छापण्यासाठी येणारा खर्च ठेकेदार यांनी करावयाचा आहे.


For ASHUTOSH ENTERPRISES

  
Authorised Signature



उप - आयुक्त  
मिरा भाईदर महानगरपालिका







- २) वाहनतळाची जागा वाहने उभी किंवा पार्कींगसाठीच वापरण्यात यावी. त्याव्यतिरिक्त इतर कोणत्याही गोष्टीसाठी जागेचा वापर करणार नाहीत असे एजंट / ठेकेदार मान्य करतात. तसेच सदरची जागा स्वच्छ, व्यवस्थित व चांगल्या स्थितीत ठेवण्याची जबाबदारी ठेकेदार यांची राहिल.
- ३) वाहनतळाची देखभाल करणे आणि “पैसे भरा वाहन उभे करा” योजना (पे अँड पार्क) चालविणे याकरीता लागणारा कर्मचारी वर्गाची नेमणुक व कर्मचाऱ्याचा खर्च ठेकेदार यांनी करावयाचा आहे. जबाबदार व्यक्तीचे/व्यवस्थापकांचे नाव मनपास कळविण्याची जबाबदारी एजंट / ठेकेदार यांची राहिल. तसेच आवश्यक चौक्या, चालू स्थितीत असलेले घडयाळ आणि “पैसे भरा वाहन उभे करा” योजनेसाठी आवश्यक त्या इतर सुविधा यासाठी लागणारा सर्व खर्च एजंट / ठेकेदार यांना करणे बंधनकारक राहिल.
- ४) एजंट / ठेकेदार त्यांचे देखरेखीखाली गाडी उभी करण्याचे कामावर लक्ष देता यावे म्हणून नीटनेटका गणवेशधारी कर्मचारी वर्गाची नेमणुक करतील असे मान्य करतात.
- ५) वाहनतळावर ठेकेदार यांनी नेमणुक केलेल्या कर्मचारी यांनी वाहनतळात असलेल्या वाहनांस कोणतेही नुकसान किंवा हानी केल्यास त्यास महापालिका जबाबदार राहणार नाही, त्यास ठेकेदार जबाबदार राहिल.
- ६) मानवी आरोग्यास व जिवितास धोकादायक असणा-या आजारांची, संसर्गजन्य आजाराची किंवा लागण झालेल्या कोणत्याही व्यक्तीस कर्मचारी म्हणून कामावर ठेवणार नाहीत असे ठेकेदारास मान्य आहे.
- ७) एजंट / ठेकेदार मान्य करतात की, प्रत्येक वेळी बालकामगार अधिनियम, किमान वेतन कायदा व इतर साधर्म्य असणा-या अधिनियमांचे, फेर अधिनियमांचे, उपविधी, नियम व त्यांच्या बदलांचे नियमित पालन करतील तसेच सदर अधिनियमांच्या तरतुदींचे उल्लंघन करून अशा कोणत्याही व्यक्तीस कामावर नेमून गाड्यांवर वाहनतळाचे जागी काम करण्यास परवानगी देणार नाहीत व तसेच गुन्हेगारी यादीत नोंद असलेल्या कोणत्याही व्यक्तीस ठेकेदार वाहनतळावर कर्मचारी म्हणून नेमणुक करणार नाहीत.
- ८) या कराराचे मुदतीत सदर एजंट वाहनतळाच्या जागेची देखभाल व दुरुस्ती महापालिकेच्या समाधानार्थ करण्याची जबाबदारी एजंट/ठेकेदार स्विकारीत

For ASHUTOSH ENTERPRISES

  
Authorised Signature

  
उप - आयुक्त  
मिरा भाईदर महानगरपालिका






असून सदर देखभाल व दुरुस्ती करीताचे होणारे सर्व खर्च सदर एजंट/ठेकेदार हेच करतील.


- ९) महानगरपालिकेच्या भेट देणा-या अधिका-यांकडून माहिती घेणेसाठी "पैसे भरा आणि वाहन उभे करा" जागेत नोंदवही ठेवण्यास एजंट/ठेकेदार यांच्यावर बंधनकारक आहे. वाहनतळावर येणाऱ्या वाहनांचा तपशिल ठेकेदार यांनी दिवसानुसार तसेच महिन्यानुसार अद्यावत करून ठेवणे ठेकेदार यांस बंधनकारक राहिल. तसेच सदर जागेवर भेट देण्यासाठी येणाऱ्या महानगरपालिकेच्या कर्मचाऱ्यांने मागणी केल्यास सदरचा तपशिल उपलब्ध करून देणे ठेकेदार यांच्यावर बंधनकारक राहिल.

**एफ) अपघात व हानी :**

- १) एजंट /ठेकेदार मान्य करतो की, सदर वाहन तळाची देखभाल, डागडुजी करताना काही भागाची मोडतोड, नुकसान झाल्यास, किंवा कोणतीही व्यक्ती किंवा त्रयस्तापैकी कोणतीही माणसे जखमी झाल्यास त्याला महापालिका जबाबदार असणार नाही.
- २) एजंट/ठेकेदार असे मान्य करतात की, महापालिकेकडून नोटिस मिळाल्यावर ते सदर नोटिस मिळाल्यापासून तीन दिवसांत सदर वाहन तळावर पे अॅन्ड पार्क च्या कामाबाबत झालेल्या दोषांची/कसुरांची दुरुस्ती महानगरपालिकेच्या समाधानार्थ स्वतःचे खर्चाने करतील आणि तसे न केल्यास महानगरपालिका ही कोणतीही पुढील नोटिस किंवा सुचना न देता सदर एजंट/ठेकेदार यांचेच खर्चाने आणि जबाबदारीवर सदर आवश्यक असलेले काम करणेंस मुक्त राहिल. सदर कामाकरीता झालेला खर्च इसारा रक्कम अथवा सुरक्षा अनामत रक्कमेमधून किंवा दोन्हीमधून वसूल करण्यात येईल.
- ३) मिरा भाईदर महानगरपालिका, महापालिकेचे अधिकारी आणि कर्मचारी यांना कोणत्याही हानी, नुकसान, तोटा यांपासून मुक्त ठेवून नुकसान, तोटा, मोडतोड, खर्च, शुल्क, मागणी, हक्क जे असेल त्याची भरपाई तसेच कामगार भरपाई नियम १९२४ नुसार भरपाईस पात्र असलेल्या नोकरांना, एखाद्या व्यक्तीला दुखापत अथवा महापालिकेच्या संपत्तीला प्रत्यक्ष अथवा अप्रत्यक्ष झालेली नुकसान भरपाई, अपघात अथवा अन्य कोणत्याही कारणाने झालेली मोडतोड किंवा जिवीत हानी याची भरपाई देण्याचे एजंट/ठेकेदार मान्य करीत आहे.


For ASHUTOSH ENTERPRISES

  
Authorised Signature

  
उप - आयुक्त

मिरा भाईदर महानगरपालिका





**जी) संबंधित प्राधिकरणांची परवानगी :**

सदर एजंट/ठेकेदार हे सदर वाहनतळात पे अॅन्ड पार्क तत्वावर चालविण्यासाठी संबंधित सक्षम प्राधिकरणांची परवानगी/ परवानग्या मिळवतील. सदर परवानग्या मिळविणे करीताचे होणारे खर्च आणि त्याचे शुल्क सदर एजंट/ठेकेदार हेच अदा करतील.

**एच) कराराचे तसेच नियम आणि विनियमांचे अनुपालन करणे :**

- १) सदर एजंट/ठेकेदार यांनी या करारानुसार कोणतीही बाब करणेस नकार दिला किंवा हयगय केल्यास अशावेळी महानगरपालिका सदरचे काम करणेसाठी एजंट/ठेकेदारांना नोटिस देईल आणि तरीही सदर एजंट/ठेकेदार यांनी तशी कामे करणेची हयगय केली किंवा नकार दिल्यास अशावेळी सदर एजंट/ठेकेदार यांचेद्वारे पुढे करण्यांत आलेली हयगय किंवा नकारासंबंधात करावयाच्या कारवाई बाबतचे कोणत्याही अन्य अधिकारांना कोणतीही बाधा न येता, नकार दिलेले काम महानगरपालिकेमार्फत करून सदर एजंट/ठेकेदार यांचेकडून त्या संबंधातील खर्च वसूल करणेस मनपास अधिकार राहिल.
- २) महानगरपालिकेने निश्चित केलेल्या जागेवर (निविदा पुस्तिकेतील 'जोडपत्र- 'अ') पे अॅन्ड पार्क चालविण्यासाठी अडथळा निर्माण झाला किंवा मिरा भाईदर महानगरपालिका क्षेत्रात भविष्यात विकास कामामध्ये सदर कामाचा अडथळा निर्माण होत असल्यास, सदरच्या जागेतील पे अॅन्ड पार्क ची योजना रद्द किंवा स्थलांतर करणे हा अधिकार महापालिकेने राखून ठेवला आहे. तो निर्णय अंतिम राहिल व तो निर्णय एजंट/ठेकेदार यांस बंधनकारक असेल. याबद्दल ठेकेदार महानगरपालिकेकडून नुकसान भरपाई मागणार नाही असे ठेकेदार मान्य करीत आहे.
- ३) एजंट/ठेकेदार मान्य करतात की, भविष्यांत महानगरपालिका, राज्य सरकार, केंद्र सरकारद्वारे कोणतेही नियम, कायदयामध्ये पे अॅन्ड पार्कच्या दारांमध्ये करण्यांत येणारे सुधार, बदल किंवा फेरफारांचे अनुपालन करण्याची जबाबदारी स्विकारीत आहेत.
- ४) एजंट/ठेकेदार मान्य करतात की, कंत्राटाच्या कालावधीत दर महिन्यांच्या महसूल रकमेवर चालू दराने वस्तु व सेवा कर मुदतीत भरण्याची जबाबदारी


For ASHUTOSH ENTERPRISES

Authorised Signature

उप - आयुक्त

मिरा भाईदर महानगरपालिका





ठेकेदार यांची राहिल. सदर वस्तु व सेवाकराची रक्कम दर महिन्याला महानगरपालिका फंडात जमा करणे बंधनकारक आहे. त्याचप्रमाणे वेळोवेळी लागू झालेल्या वस्तु व सेवा कराच्या दराप्रमाणे सदर कराचा भरणा करणे ठेकेदार यांच्यावर बंधनकारक राहिल. वस्तु व सेवा कराचा मुदतीत भरणा न केल्यास, विलंब केल्यामुळे लागणारा व्याज व दंड ठेकेदार यांच्याकडून वसूल करण्यात येईल आणि त्यासाठी ठेकेदार यांनी महापालिकेकडे जमा केलेली सुरक्षा अनामत रक्कम (Security Deposit) किंवा तिचा भाग जप्त करणेची कार्यवाही करणेत येईल.

- ५) मिरा भाईदर महानगरपालिकेने वेळोवेळी दिलेल्या सुचनांचे पालन करणे एजंट /ठेकेदारास बंधनकारक असेल व ठेकेदार ते मान्य करतात.
- ६) महाराष्ट्र महानगरपालिका अधिनियमाच्या मधील कायद्यांचे पालन व मनपाचे धोरण पालन करण्याची जबाबदारी एजंट/ठेकेदार याची राहिल.

**आय) सर्व दावे, कारवाई नुकसानाबाबत एजंट/ठेकेदार यांची जबाबदारी :**

- १) या कराराद्वारे प्रदान करण्यांत आलेल्या वाहन पे अॅन्ड पार्कच्या अधिकारांची अंमलबजावणी करतांना निर्माण होणारे सर्व दावे, कारवाई, मागण्या, नुकसान, याबद्दल सर्वस्वी जबाबदारी एजंट/ठेकेदाराची राहिल.
- २) पे अॅन्ड पार्कच्या कामासंदर्भात कोणत्याही व्यक्तींना किंवा महानगरपालिकेच्या मालमत्तेस किंवा अन्य व्यक्तींना कोणतीही हानी, नुकसान, दुखापत/इजा किंवा जिवित हानी झाल्यास त्याकरीता सदर एजंट/ठेकेदार हे एकटेच जबाबदार राहतील आणि अशा प्रकारचे प्रत्यक्ष किंवा अप्रत्यक्ष झालेल्या जिवित किंवा मालमत्तेच्या हानीपासून सदर एजंट/ठेकेदार हे महानगरपालिकेस पूर्णतः दोषमुक्त ठेवतील.
- ३) या कराराचे मुदतीत कोणत्याही वेळी संप, टाळेबंदी, संचारबंदी, साहित्याचा तुटवडा, युद्ध, आग, पुर, महामारी, संसर्गिक रोग किंवा कोणतीही सरकारी अधिनियमिती किंवा विनिमय किंवा महानगरपालिकेच्या नियंत्रणाबाहेरील अशा कोणत्याही इतर कारणास्तव या करारात नमुद केलेल्या अटी आणि शर्तीनुसार कराराची पूर्तता करणे अशक्य झाल्यास सदर एजंट/ठेकेदार यांना कराराची पूर्तता करणेंस झालेली असमर्थता या संबंदात महानगरपालिकेकडे कोणताही

For ASHUTOSH ENTERPRISES

*S. P. Mehta*


Authorised Signature

*Mira Bhaidar*

उप - आयुक्त  
मिरा भाईदर महानगरपालिका



दावा करणेचा अधिकार राहणार नाही व त्याबद्दलचे नुकसान मनपाकडे मागता येणार नाही.




**जे) अधिदानाच्या / महसूलाच्या (Payment) अटी व अनुसूची**

- १) ठेकेदार हे मान्य करीत आहेत की, करारनामा झालेल्या तारखेपासून तीस दिवसानंतर येणा-या महिन्याच्या सात दिवसांच्या आत ठेकेदार यांनी प्रथम महसूल रक्कमेचा हप्ता रुपये १०,००,०००/- (अक्षरी रुपये दहा लाख मात्र) एवढी मनपामध्ये भरणा करावी. तदनंतर उदा. माहे मे या महिन्याचा होणारा मासिक महसूल माहे जून १ ते ७ तारखेपर्यंत महापालिकेत भरणा करावा. (सुट्टीचे दिवस वगळून) तसेच ठेकेदार हे मान्य करतात की, माहे मार्च महिन्यांची महसूल रक्कम त्याच महिन्यांच्या १५ तारखेपर्यंत महानगरपालिकेमध्ये भरतील. ठेकेदार यांनी वरील नमुद मासिक हप्ताच्या रक्कमेचे व वस्तु व सेवा कराच्या रक्कमेचे असे २४ धनादेश 'मिरा-भाईंदर महानगरपालिकेच्या' नावे आगाऊ स्वरूपात महानगरपालिकेकडे कार्यदेश मिळाल्यापासून सात दिवसांत सादर करावेत. वस्तु व सेवा करासाठी १८टक्के नुसार मासिक हप्ता रक्कम रुपये १,८०,०००/- महानगरपालिकेच्या नावे स्वतंत्र धनादेश (एकूण १२) ठेकेदार यांनी सादर करावेत
- २) करारनाम्याच्या अटीशर्तीनुसार व मा. स्थायी समिती सभेने दिलेल्या मंजूरी प्रमाणे पे अॅन्ड पार्क योजनेमधून प्राप्त होणारी मासिक महसूल रक्कमेप्रमाणे एजंट/ठेकेदार हे वार्षिक रक्कमेचा मनपामध्ये भरणा करतील.
- ३) सर्व अधिदाने/महसूल रक्कम (Payment) ही रोख किंवा मिरा भाईंदर महानगरपालिकेच्या नावाने कोणत्याही शेड्युल/राष्ट्रीयकृत बँकेवर काढलेल्या 'अकाऊंट पेयी ओन्ली' धनादेशाद्वारे देण्यात यावी.
- ४) सदर कराराचे मुदतीत सदर एजंट/ठेकेदार हे महानगरपालिकेच्या कोणत्याही कामापासून किंवा कोणत्याही अदृश्य कारणांपासून किंवा अन्य आधारांवर काम करण्यास अडथळा निर्माण होण्याच्या कोणत्याही कारणांस्तव असल्यास, कोणताही दावा महानगरपालिकेकडे करणेस ठेकेदार यांना अधिकार राहणार नाहीत.
- ५) मुद्दा क्र.१ मध्ये नमुद केल्याप्रमाणे एजंट/ठेकेदार यांनी मुदतीत महसूल रक्कम देण्यास कसुर केल्यास, सदर महानगरपालिकेकडे अन्य कायदेशीर उपाययोजना

For ASHUTOSH ENTERPRISES

Authorised Signature

  
उप आयुक्त  
मिरा भाईंदर महानगरपालिका



खुल्या असल्यातरी सदर एजंट/ठेकेदार हयांनी सदर मासिक हफत्याची रक्कम देय झाल्याच्या दिनांकापासून ते सदर रक्कम महानगरपालिकेस ज्यादिवशी मिळाली त्या दिवसापर्यंत (दोन्ही दिवस मिळून) दरसाल १८ टक्के दराने च्याज दयावे लागेल आणि अशी रक्कम ठेकेदार यांनी सलग २ महिने महानगरपालिकेस अदा न केल्यास महानगरपालिकेस सदरचा करारनामा रद्द करण्याचे अधिकार राहिल. आणि अशावेळी सदर एजंट/ठेकेदार यांनी जमा केलेली सुरक्षा अनामत रक्कम (सिक्युरीटी डिपॉझिट) किंवा इंसारा रक्कम किंवा दोन्हीही जप्त करणेचा अधिकार महापालिकेस राहिल व काळ्या यादीत टाकून गुन्हा दाखल करण्यात येईल.


६) जर सदर एजंट/ठेकेदार हे ठेक्याचे काम सुरु करू शकले नाहीत, महानगरपालिकेस सदर करार रद्द करण्याचा व ठेकेदार यांनी महापालिकेकडे जमा केलेली सुरक्षा अनामत रक्कम किंवा इंसारा रक्कम किंवा दोन्ही जप्त करण्याचा अधिकार महानगरपालिकेस राहिल.

के) एजंट/ची दिवाळखोरी किंवा एजंट/द्वारे कराराच्या अटींचे पालन न करणे :-

१) जर सदर एजंट/ठेकेदार यांनी दिवाळखोरीची कोणतीही कृती केली किंवा दिवाळखोर घोषित झाल्यास किंवा त्यांचे विरुद्ध विघटनाची कारवाई केली गेली किंवा स्वतः किंवा न्यायालयाचे निर्देशांना अधीन राहून केलेल विघटन किंवा एजंट/ठेकेदार यांना या करारा अंतर्गतचे देय रकमेबाबत जप्ती कारवाहीचा सामना करावा लागल्यास किंवा महानगरपालिकेस देय असणाऱ्या रकमांचा भार सदर करारावर किंवा ठेक्यावर आल्यास किंवा त्यांचे क्रेडीटर्स बरोबर समेट केल्यास किंवा सदर एजंट/ठेकेदार यांनी या करारातील किंवा त्याच्या कोणत्याही भागातील अटी आणि नियमांचे पालन करणेत कसुर केली तर अशावेळी महानगरपालिका ही सदर एजंट/ठेकेदार यांचेद्वारे झालेले उल्लंघन किंवा कसुर, याकरीता देय हप्ता किंवा मोबदला रूपाने किंवा नुकसान म्हणून सर्व रकमा वसूल करणेच्या तिच्या अधिकारांना कोणतीही बाधा न करता सदर करारनामा रद्द करणेस अधिकार राहिल.


For ASHUTOSH ENTERPRISES

Authorised Signature



उप - आयुक्त  
मिरा भाईंदर महानगरपालिका





एल) प्रतिभूती ठेव (सिक्क्युरीटी डिपॉझिट)

१) महापालिकासोबत झालेल्या सदर कराराच्या तारखेपासून ७ दिवसांत ठेकेदार (बिडर्स) हे महापालिकेकडे प्रतिभूती ठेव रक्कम (सिक्क्युरीटी डिपॉझिट) अदा करतील. त्याचप्रमाणे ठेकेदार यांनी निविदेसोबत महानगरपालिकेकडे जमा केलेली इसारा रक्कम प्रतिभूती ठेव रक्कम म्हणून समजण्यात येईल. (कराराची मुदत संपल्यानंतर पुढील १ वर्षानंतर सदर इसारा रक्कमेचा परतावा मिळणेकरीता ठेकेदार यांना महानगरपालिकेकडे मागणी करावी लागेल.) सदर प्रतिभूती ठेव रक्कम ही एजंट/ठेकेदार यांनी बिड बी फॉर्ममध्ये दर्शविलेला वार्षिक महसूल रक्कमेच्या २५ टक्के म्हणजेच रु. ३०,००,०००/- (अक्षरी तीस लाख रुपये) इतकी असेल. सदर सिक्क्युरीटी डिपॉझिटसाठी होणारी रक्कम बँक गॅरंटी स्वरूपात भरणा करण्यांत यावा. सदर प्रतिभूती ठेव रक्कम (सिक्क्युरीटी डिपॉझिट) कोणत्याही राष्ट्रीयकृत/शेड्युल्ड बँकेच्या बँक गॅरंटी स्वरूपात महापालिका यांचे नावाने देतील. सदर बँक गॅरंटी दर १५ महिन्यांनी नूतनीकरण करावी.

२) सुरक्षा अनामत रक्कम (सिक्क्युरीटी डिपॉझिट) परत करणे :-

सुरक्षा अनामत (सिक्क्युरीटी डिपॉझिट) रक्कमेवर ब्याज दिले जाणार नाही. सदर कराराचा कालावधी संपल्यानंतर पुढील १ वर्षाकरीता सदर सुरक्षा अनामत रक्कम वैध राहिल.

३) सदर कराराचा कालावधी म्हणजेच ३ वर्षानंतर देखिल वाढविण्याचा निर्णय दोन्ही पक्षांनी घेतल्यास ठेकेदार यांना वाढीव मुदतीकरीता सुरक्षा अनामत रक्कम (सिक्क्युरीटी डिपॉझिट) देणेस बंधनकारक राहिल.

४) प्रतिभूती ठेव रक्कम (सिक्क्युरीटी डिपॉझिट) जप्त करणे :-

संपुर्ण प्रतिभूती ठेव रक्कम (सिक्क्युरीटी डिपॉझिट) किंवा तिचा कोणताही भाग हा सदर एजंट/ठेकेदार यांनी सदर कराराच्या अटी आणि शर्तीचे पालन करणे कसूर केल्यास किंवा त्याच्या आवश्यकताची पूर्तता /पालन न केल्यास सदर एजंट/ठेकेदार यांचे विरुद्ध सदर महानगरपालिकेस असलेले दावे व अधिकार यांना कोणतीही बाधा न आणता ती प्रतिभूती ठेव (सिक्क्युरीटी डिपॉझिट) किंवा तिचा भाग हा जप्त होणेस पात्र असेल.

For ASHUTOSH ENTERPRISES

Authorised Signature

उप - आयुक्त  
मिरा भाईदर महानगरपालिका



एम) एजंटच्या सर्व जबाबदारीचे धोरण (सी. ए. आर.) :-

सदर एजंट/ठेकेदार यांनी या करारात नमुद केलेल्या अटीशर्तीनुसार काम करण्यास नकार दिल्यास किंवा काम मुदतीपूर्व सोडल्यास किंवा महानगरपालिकेने सुचना दिल्यानुसार काम न केल्यास, सदरचे काम महानगरपालिका स्वतः किंवा इतर ठेकेदारामार्फत सदरचे काम पुर्ण करील व सदरचे काम पुर्ण करणेकरीता झालेला पुर्ण खर्च किंवा फरकाची रक्कम या करारनाम्यातील एजंट/ठेकेदार यांच्याकडून वसूल करण्यात येईल.

एन) क्षतिपूर्ती (इन्डेमनीटी) :-

- १) सदर एजंट/ठेकेदार हे पे अॅन्ड पार्क करण्याच्या कामांपासून महापालिका यांचे कोणत्याही मालमत्तेस हानी किंवा नुकसान होणे किंवा वर्कमेन कॉम्पकन्सेशन अॅक्ट अंतर्गत केलेले किंवा करण्यात येतील असे सर्व दावे, कारवाई मागणी यापासून किंवा कोणाही अन्य व्यक्तींचा मृत्यू अपगत्व किंवा दुखापत यापासून निर्माण होणारे दावे यापासून महापालिकेला सर्वतोपरी दोषमुक्त ठेवण्याची हमी देत आहेत. आणि सदर संबंधातील सर्व खर्च, आकार किंवा दाव्याचे योग्य प्रकारे मूल्यमापन करून सदर एजंट/ठेकेदार हे महापालिकेने मागणी केल्यावर त्याची तात्काळ भरपाई करून देतील.
- २) एजंट/ठेकेदार यांचेद्वारे झालेल्या कायद्याच्या उल्लंघनापासून महापालिका यांना दोषमुक्त ठेवणे. एजंट/ठेकेदार यांचेकडून सदर कराराच्या किंवा ठेक्याच्या मुदतीत कायद्याच्या विरुद्ध असतील अशा पे अॅन्ड पार्कच्या कामासंबंधात राज्य किंवा केंद्रसरकार किंवा स्थानिक प्राधिकरणे यांच्या कोणत्याही कायद्याचे किंवा नियम वगैरेचे उल्लंघन झाल्यामुळे आकारण्यात किंवा लादण्यात येणारे दंड, शिक्षा, आणि इतर खर्च वगैरे पासून महापालिका यांना सर्वतोपरी दोषमुक्त ठेवण्याची हमी देत आहेत.
- ३) सदर एजंट/ठेकेदार हे सर्व कॉन्ट्रॅक्ट लेबर (रेग्युलेशन अॅन्ड ऑपरेशन) कायदा व नियम तसेच मिनिमम वेजेस अॅक्ट, बाल मजुर कायदा, इतर लेबर लॉ यासहित सर्व संविधी/पारिनियमांचे पालन करतील आणि सदर कायद्यापासून निर्माण होणारे सर्व दावे, कारवाई यापासून महापालिका यांना सर्वतोपरी दोषमुक्त ठेवतील.

For ASHUTOSH ENTERPRISES

Authorised Signature



उप - आयुक्त  
मिरा भाईदर महानगरपालिका



ओ) एजंट यांना महानगरपालिकेचे सहाय्य :-

महानगरपालिका सदर ठेकेदार/एजंट यांचेबरोबर अशी प्रसंविदा करणे की, सदर एजंट/ठेकेदार यांनी या करारातील सर्व अटी आणि शर्तीचे पालन केले आणि सर्व देय रकमा अदा केल्यावर त्यांना कोणत्याही अडथळा किंवा व्यत्ययविना पे अॅन्ड पार्कचे काम करणेस अधिकार राहिल. जेथे आवश्यकता असेल त्या ठिकाणी सदर महानगरपालिका एजंट/ठेकेदार यांचे खर्चाने सदर एजंट/ठेकेदार यांचे अधिकारांना अडथळा किंवा व्यत्यय निर्माण करणारे किंवा हस्तक्षेप करणारे व्यक्तीविरुद्ध योग्य कारवाई करणेस सहकार्य करील.

पी) ठेका रद्द करण्याची नोटिस :-

१) सदर करार/ठेक्याच्या मुदतीत सदर एजंट/ठेकेदार यांचे व्यवस्थापन किंवा प्रतिनिधी यांचे बाबत महानगरपालिका असमाधानी होईल असे कोणतेही कारण घडल्यास किंवा निविदा पत्रिकामध्ये नमुद खालील बाबींचे तक्रार प्राप्त झाल्यास एजंट/ठेकेदार यांना महानगरपालिकेकडून दंड आकारण्यात येईल.

अनुसूची -१

१. साईट अटेंडन्ट / सुरक्षा रक्षक हे गणवेश/ ओळख पत्राशिवाय असल्यास रु.१०००/-
२. पार्कींग बेज न रंगविल्यास रु.२०००/-
३. ठेकेदाराचे नांव, दर ची सुची, दर्शविणारास बोर्ड न लावल्यास रु.२०००/-
४. वाहने शिस्तीने पार्क न केल्यास रु.१०००/- (प्रती दिन)
५. साईट चौकीवर माहिती पुस्तिका न ठेवल्यास रु.१०००/-
६. निश्चित दरापेक्षा जास्त दर आकारित असल्याचे आढळल्यास रु.२०००/- प्रती वाहन
७. पार्कींगची जागा स्वच्छ न ठेवल्यास रु.१०००/-

सदर दंडाची रक्कम एकुण निविदा रकमेच्या ५ टक्केच्या वर गेल्यास, अशावेळी महानगरपालिका एजंट/ठेकेदार यांना लेखी नोटिस देवून सदर नोटिसमध्ये नमुद केलेल्या असमाधानाबाबतच्या त्रुटीचे खुलासा करणेस सांगेल. सदर एजंट/ठेकेदार हे नोटिस प्राप्त झाल्यापासून १५ दिवसांच्या काळात अशा असमाधानाबाबतच्या कारणांची दुरुस्ती महानगरपालिकेच्या समाधानार्थ दूर करू शकले नाहीत. तर अशावेळी याउलट सदर करारात काहीही नमुद केले असले तरी महानगरपालिकेस एजंट/ठेकेदार यांना १५ दिवसांची पुर्व नोटिस देऊन सदर करारनामा रद्द करण्याचा महापालिकेला अधिकार राहतील.

for ASHUTOSH ENTERPRISES

Authorised Signature

उप - आयुक्त  
मिरा भाईंदर महानगरपालिका



करारनामा रद्द केल्यानंतर लगेचच महानगरपालिकेमार्फत सदर पे अॅण्ड  
पार्कच्या जागेचा ताबा घेण्यात येईल.

- २) पहिला महसुलाचा हप्ता देण्यास कसूर केल्यास किंवा सदर एजंट/ठेकेदार यांनी  
माघार घेतली किंवा ठेका सुरु केला नाही. अशावेळी एजंट/ठेकेदार यांना ७  
दिवसांची पुर्व लेखी सुचना देवून ठेका रद्द करणेचा अधिकार असेल आणि  
सदर सुचनेचा काळ संपल्यावर सदर करारनामा रद्द होईल. आणि सदर  
एजंट/ठेकेदार यांची ई.एम.डी. किंवा प्रतिभूती ठेव रक्कम किंवा दोन्हीही जप्त  
केल्या जातील.
- ३) सदर एजंट/ठेकेदार यांनी करारातील कोणत्याही अटीचे उल्लंघन केले किंवा  
महापालिका यांना देय असलेली रक्कम देणेस कसूरवार ठरल्याने, कायद्याने तो  
त्याची कर्ज चुकती करू शकत नाही असे मानले गेल्यास म्हणजेच दिवाळखोर  
घोषित केल्यास किंवा सदर कंपनीचे व्यवहारांचे समायोजनाबाबत ठराव मंजूर  
किंवा पास करण्यात आल्यास अशावेळी महापालिका ही सदर एजंट/ठेकेदार  
यांना नोटिस देवून सदर एजंट/ठेकेदार यांना या करारांतर्गतच्या कोणत्याही  
जबाबदारी किंवा दायित्वापासून मुक्त न करता किंवा महापालिका यांना दिलेले  
अधिकार आणि प्राधिकारांना कोणतीही बाधा न करता सदर करार रद्द करतील  
आणि सदर ठेक्याचे काम पुर्ण करणे करीता अन्य एजंट/ठेकेदार यांना नियुक्त  
करतील.
- ४) एजंट/ठेकेदाराने पे अॅण्ड पार्कची सुविधी पुरविण्याबाबतचा कालावधी या  
कराराच्या कालावधी पुरतेच करावे.
- ५) सदर करारनामा रद्द झालेवर महापालिका ही तिचे प्रमाणकानुसार सदर  
एजंट/ठेकेदार यांचेकडून येणे असलेली रक्कम व/किंवा भरपाई म्हणून वसूल  
करावयाच्या रकमेचे मुल्यांकन करील, अशी रक्कम महापालिका ठेकेदार यांचे  
प्रतिभूती ठेव रकमेतून किंवा या करारांतर्गत ठेकेदार यांनी भरणा केलेल्या  
अन्य कोणत्याही रक्कमेतून किंवा महापालिका यांचे बरोबर केलेला इतर करार  
किंवा ठेका व सामानाच्या जप्ती याद्वारे किंवा इतर मार्गाने वसूल करील.

क्यु) ठेका पूर्णतः किंवा अंशतः मुदतीपुर्व रद्द करणे :-

- १) कोणत्याही वेळी महानगरपालिकेने जर सर्व किंवा कोणत्याही पे अॅण्ड पार्कची  
जागा (निविदेत विनिर्दिष्ट केल्यानुसार) कोणत्याही कारणास्तव मागे घेणेचे  
ठरविल्यास आणि अशा कोणत्याही किंवा सर्व जागा मनपास आवश्यक


ASHNUSH ENTERPRISES

Authorised Signature

मिरा भाईंदर महानगरपालिका

मिरा भाईंदर महानगरपालिका





असल्यास अशावेळी महानगरपालिका १५ दिवसांची पूर्व सूचना देऊन सदर करार मुदतीपूर्वी रद्द करील. अशाप्रकारे मुदतपूर्व करार रद्द करतेवेळी सदर एजंट/ठेकेदार यांना सदर करार अकस्मात रद्द केल्याच्या कारणास्तव महानगरपालिकेविरुद्ध कोणत्याही भरपाईचा दावा करणेस अधिकार राहणार नाहीत व करार खंडीत करणेच्या तारखेपर्यंत वापरण्यात आलेल्या पे अँड पार्कचा हप्ता महानगरपालिकेस अदा करील. सदर ठेक्याचा कालावधी संपुष्टात आल्यास किंवा सदरचा करारनामा रद्द झाल्यास (मुदतपूर्वी) ठेकेदार महापालिकेस पे अँड पार्कच्या जागेचा ताबा (Peaceful and vacant possession) परत करील. सदर ठेका समाप्तीनंतर ठेकेदार यांनी सदर जागेचा ताबा देण्यास कसूर केल्यास, सदर जागेतून महापालिका ठेकेदारास अतिक्रमण (Encroach) समजून काढून टाकील आणि सदर कारवाई करित असताना ठेकेदाराच्या कोणत्याही मालमत्तेस हानी झाल्यास त्यास महापालिका जबाबदार राहणार नाही.

- २) एजंट / ठेकेदार असे मान्य करतो की, जर सदर जागा महापालिकेला वापरात घावी लागली किंवा महापालिकेच्या काही कारणास्तव बंद करावी लागली तर महापालिकेस मुदती आधी करार संपविण्याची मुभा राहिल. त्यावेळी एजंट / ठेकेदार सर्व जागा खाली करून देईल. व त्यासाठी कोणतीही मोडतोड भरपाई किंवा नुकसान शुल्क मागणी आणि पर्यायी जागेची मागणी करू शकणार नाही. तथापि वाहन तळ ज्यादिवशी बंद होईल तोपर्यंतचे होणारे महसूल भरावे लागेल.
- ३) कराराची मुदत संपताच किंवा मुदतपूर्व करार संपविल्यास वाहन तळाची जागा एजंट/ ठेकेदार शांतपणे रिकामी करून त्वरीत मनपास जागेचा ताबा हस्तांतरीत करण्याचे मान्य करित आहेत.

**आर) वादाचा निवाडा :-**

एम.बी.एम.सी आणि एजंट/ठेकेदार यांचेमध्ये या करारा संबंधातील कोणत्याही प्रकरणावरून कोणताही वाद निर्माण झाला किंवा सदर कराराच्या मुदतीमध्ये किंवा करार पूर्ण झाल्यावर कोणताही वाद निर्माण झाल्यास तो वाद मिटवणेकरिता मा.न्यायालय, ठाणे येथे दाद मागता येईल.

**एस) सामान्य अट (General Condition) :-**

- १) ठेकेदार मान्य करतो की, मनपाने वाहनतळाच्या जागेत एखाद्या व्यक्तीला किंवा कंपनीला मोबाईल अँडव्हायजिंग व्हॅन ही उभी करून जाहिरात करण्याकरिता परवानगी दिल्यास ठेकेदार सदर वाहनांवरील फक्त मनपाने मंजूर केलेल्या पे

For ASHUTOSH ENTERPRISES

Authorised Signature

उप - आयुक्त  
मिरा भाईंदर महानगरपालिका



ॲन्ड पार्कसाठी ठरविण्यात आलेल्या दरपत्रकानुसार शुल्क आकारिले. तसेच ठेकेदार यांना सदर वाहन मालकांकडून जाहिरातीचा कोणताही मोबदला वसूल करण्याचा अधिकार राहणार नाही.

- २) ठेकेदार मान्य करतो की, महाराष्ट्र मुद्रांक अधिनियम अन्वये सदर करारनाम्यावर होणारी स्टॅम्प ड्युटी भरण्याची करून घेण्याची जबाबदारी ठेकेदार यांची राहिल.

महापालिका यांचेकडे निविदा फॉर्म सोबत सादर केलेले सर्व दस्तावेज व निविदा या कराराचा/ठेक्याचा एक भाग मानला जाईल. त्याचे तंतोतंत पालन करणे एजंट/ठेकेदार ची जबाबदारी राहिल. सदर करारनामा व निविदा यांच्या वाक्यरचनेमध्ये काही विसंगती आढळून आल्यास सदर करारनाम्यातील अटीशर्ती एजंट/ठेकेदार यांना लागू राहतील.

यांतील साक्षीत नमुद केलेले पक्षकार व साक्षीदार यांनी या करारात माहे फेब्रुवारी २०२१ या वर्षी समक्ष स्वाक्षरी केली आहे.

यांतील नमुद केलेले पहिले पक्षकार

मिरा भाईदर महानगरपालिका

यांचे करीता उप-आयुक्त

मिरा भाईदर महानगरपालिका

यांनी समक्ष सही केली आहे.

साक्षीदार :-

१. मिरा भाईदर (नमूद-व.६१७)  
८/२/२०२१

२.

यांतील नमुद केलेले दुसरे पक्षकार

मे.आशुतोष इंटरपायजेस,  
सी-१४, डॉल्फीन गार्डन बिल्डींग  
पुनम सागर कॉम्प्लेक्स,  
मिरारोड (पू.) ठाणे ४०१ १०७

मे.आशुतोष इंटरपायजेस,  
यांनी समक्ष स्वाक्षरी केली आहे.

साक्षीदार :-

१. Roshan. Kudalkar - Roshan Kudalkar  
८/२/२१

२. Nandkishor chudasama Nandkishor chudasama

सन २०२०/२१ / करारनामा रजिस्टर  
धनु. क्रं. ३७२ दि. ०८/११/२१ अन्वये  
नोंद करणेत आली.

धनुषी  
महापालिका सचिव  
मिरा-भाईदर महानगरपालिका



